

ദേശീയ ജലപാത വികസനത്തിൽ ചീനവല നഷ്ടപ്പെട്ടവർക്ക് സഹായം

121 (3811) ശ്രീ. എ. എ. അസിസ് :

ശ്രീ. കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ :

(എ) കൊല്ലം-കോട്ടപ്പുറം ദേശീയ ജലപാത വീതികൂട്ടി സർവ്വേ ചെയ്തപ്പോൾ എത്ര ലൈസൻസുള്ള ചീനവലകൾ ഒഴിപ്പിക്കപ്പെട്ടു ; ഒഴിപ്പിക്കപ്പെട്ട ചീനവലകൾക്ക് ധനസഹായം നൽകിയിട്ടുണ്ടോ ; എങ്കിൽ വിശദവിവരം ലഭ്യമാക്കുമോ ;

(ബി) ഒഴിപ്പിക്കപ്പെട്ട ചീനവലക്കാരുടെ കുടുംബത്തിലെ ഒരാൾക്ക് തൊഴിൽ നൽകുമെന്ന് പ്രഖ്യാപിച്ചിട്ടുണ്ടോ ; എങ്കിൽ എത്ര പേർക്ക് തൊഴിൽ നൽകി എന്ന് വ്യക്തമാക്കുമോ ;

(സി) ജീവനോപാധിയായ ചീനവല നഷ്ടപ്പെട്ട കുടുംബങ്ങളെ പുനരധിവാസിപ്പിക്കുന്നതിന് വകുപ്പ് കൈക്കൊണ്ടിട്ടുള്ള നടപടികൾ വ്യക്തമാക്കുമോ ?

ഉത്തരം

(എ) കൊല്ലം കോട്ടപ്പുറം ദേശീയ ജലപാതയുടെ വികസനത്തിനായി 505 ഊന്നി/ചീന വലകൾ ഒഴിപ്പിക്കുന്നതിനുള്ള നടപടികൾ പുരോഗമിക്കുന്നു. ഒഴിപ്പിക്കപ്പെട്ട ലൈസൻസുള്ള ഊന്നി/ചീനവല ഉടമകൾക്ക് 2,50,000 രൂപയാണ് നഷ്ടപരിഹാരം നൽകുന്നത്. ലൈസൻസുള്ള വലകൾക്ക് 2,50,000 രൂപയും ലൈസൻസില്ലാത്ത വലകൾക്ക് 1,25,000 രൂപയും നഷ്ടപരിഹാരം നൽകിവരുന്നു. ഈ ആവശ്യത്തിനായി 1060 ലക്ഷം രൂപ അനുവദിച്ചിട്ടുണ്ട്. കൂടുതലായി ആവശ്യമായ തുക (7.6 കോടി രൂപ) വകയിരുത്തുന്നതിന് നടപടി സ്വീകരിച്ചു വരുന്നു.

(ബി&സി) പരിഗണനയിലില്ല.

ക്രമസമാധാന പരിപാലനത്തിൽ സംസ്ഥാനത്തിന്റെ സ്ഥാനം

122 (3812) ശ്രീ. കെ. ശിവദാസൻ നായർ :

ശ്രീ. എ. പി. അബ്ദുള്ളക്കുട്ടി :

ശ്രീ. ടി. എൻ. പ്രതാപൻ :

ശ്രീ. ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാരിന്റെ കാലത്ത് ക്രമസമാധാന പരിപാലനത്തിന് സംസ്ഥാനത്തിന് ഒന്നാം സ്ഥാനം ലഭിച്ചിട്ടുണ്ടോ ;

(ബി) ഇത് സംബന്ധിച്ച വിശദാംശങ്ങൾ എന്തെല്ലാമാണ് ;

(സി) ക്രമസമാധാനപാലനം സംബന്ധിച്ച വിലയിരുത്തൽ ആരാണ് നടത്തിയത് ; വിശദമാക്കുമോ ;

(ഡി) പ്രസ്തുത നേട്ടം കൈവരിക്കുന്നതിന് എന്തെല്ലാം നടപടികളാണ് കൈക്കൊണ്ടിട്ടുള്ളത് ; വിശദാംശങ്ങൾ ലഭ്യമാക്കാമോ ?

ഇത്തരം

(എ-സി) ഇൻഡ്യയിലെ മികച്ച സംസ്ഥാനങ്ങളെക്കുറിച്ചുള്ള ഇൻഡ്യാ ടുഡേ 2012 വാർഷിക സർവ്വേയിൽ കേരളത്തിന് ക്രമസമാധാന പാലനത്തിന് ഒന്നാം സ്ഥാനം ലഭിച്ചതായി ടി മാഗസിനിൽ പ്രസിദ്ധീകരിച്ച വാർത്ത ശ്രദ്ധയിൽപ്പെട്ടിട്ടുണ്ട്. ടി വാർത്തയുടെ പകർപ്പ് അനുബന്ധമായി ചേർക്കുന്നു.*

(ഡി) സ്റ്റുഡന്റ് പോലീസ് കേഡറ്റ് പദ്ധതി, സീനിയർ സിറ്റിസൺ ഹെൽപ്പ് ഡസ്ക്, വനിതാ ഹെൽപ്പ് ഡസ്ക്, ജനമൈത്രി പോലീസ് സംവിധാനം എന്നിവയിലൂടെ സംസ്ഥാന പോലീസിന്റെ മികവുറ്റ പ്രവർത്തനങ്ങൾ, പട്ടികജാതി പട്ടികവർഗ്ഗ വിഭാഗങ്ങൾക്ക് നേതൃത്വമേകുന്ന അതിക്രമങ്ങൾക്കെതിരെ പോലീസ് സ്വീകരിക്കുന്ന കർശനമായ നിയമ നടപടികൾ, പൊതുജനങ്ങളുടെ ജീവനും സ്വത്തിനും നിയമസംരക്ഷണം നൽകുന്നതിനായുള്ള പോലീസിന്റെ നടപടികൾ തുടങ്ങിയ സംസ്ഥാന പോലീസിന്റെ കാര്യക്ഷമമായ പ്രവർത്തനങ്ങളാണ് ഇത്തരം സർവ്വേകളിൽ കേരളത്തിന് മികച്ച സ്ഥാനം നേടിക്കൊടുത്തത് എന്ന് അനുമാനിക്കുന്നു.

പോലീസ് സ്റ്റേഷനുകളിലെ ഡിജിറ്റൈസേഷൻ സംവിധാനം

123 (3613) ശ്രീ. ആർ. സെൽവരാജ് :

ശ്രീ. എ. പി. അബ്ദുള്ളക്കുട്ടി :

ശ്രീ. ബെന്നി ബെഹനാൻ :

ശ്രീ. സി. പി. മുഹമ്മദ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ ;

(എ) പോലീസ് സ്റ്റേഷനുകളിൽ കമ്പ്യൂട്ടർ അധിഷ്ഠിത ഡിജിറ്റൈസ്ഡ് സംവിധാനം നടപ്പാക്കിയിട്ടുണ്ടോ ; വിശദമാക്കുമോ ;

(ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത് ; വിശദാംശങ്ങൾ ലഭ്യമാക്കുമോ ;

(സി) കുറ്റകൃത്യങ്ങൾ തടയുന്നതിന് ഇത് എത്രമാത്രം പ്രയോജനകരമാകും എന്നാണ് കരുതുന്നത് ; വിശദമാക്കുമോ ;

(ഡി) എത്ര പോലീസ് സ്റ്റേഷനുകളിൽ പ്രസ്തുത സംവിധാനം പ്രവർത്തിച്ചുവരുന്നുണ്ട് ;

* ലൈബ്രറിയിൽ വച്ചിട്ടുണ്ട്.